

Tektik ... u Għana

Rena Balzan

Ilsna jtektku ...
u jtektku ...
f'ċirku magħluq
t'ossessjoni
u frustrazzjoni,
u fuq kollox
tiegħi
magħhom ...
daqshom ...
jew aktar.
X'toqol ta' moħħ
mimli daqs bajda
b'tektik ... tektik
t'ilsna
li forsi jwasslu ...
jew ma jwasslu 'l hadd
imkien.

U f'daqqa waħda
minn ġo balluta xiha
kbira ... u mqita

l-ġhana t'elf ġhasfur ...
ħlejju ... mal-ġħabex bikri
ta' filġħaxija;
ħlejju ... fi ftuħ
li jtuq u jtaffi
t-toqol ta' moħħ ...
ta' ruħ ... issa mifdija
merħija bħal f'seher
ġo ġogor in-natura
ħielsa — f'tġħanniq
ġhammiela
dejjema
ma' nisel il-ħolqien